

Xeyirxah tədbir

Sosial-İqtisadi İnkışafa Dəstək İctimai Birliyinin mətbuat xidmətindən verilən məlumatə görə 24 iyul 2014-cü il tarixində "Sosial-İqtisadi İnkışafa Dəstək" ictimai birligi, "World Vision International" humanitar təşkilatının Azərbaycan Respublikasındaki nümayəndəliyinin dəstəyi ile Şimal-qərbi bölgəsinin "Əlliyyi Olan Şəxslərin Həyatında Müsbət Dəyişikliklər" layihəsinin icra mərhələsi istiqamətində növbəti tədbirini keçirmişdir.

Layihənin növbəti mərhələsində nəzərdə tutulduğu kimi təlimlərdə iştirak edən əllil gənclərin biznes təklifləri qəbul olunmuş və "World Vision International" humanitar təşkilatının Azərbaycan Respublikasında olan nümayəndəliyindəki seçim komissiyasına təqdim olunmuşdur. Seçim komissiyası tərəfindən Qəbələ rayonundan təqdim olunmuş 21 biznes təklifindən 10 təklif dəstəklənmişdir. Dəstəklənən biznes təkliflərinin 6 nəfəri Qəbələ şəhərindən, 1 nəfəri Bum qəsəbəsindən, 1 nəfəri Və-

dam qəsəbəsindən, 1 nəfəri Həmzəlli kəndindən və 1 nəfəri Dizaxlı kəndindən olan gənclərin təklifləridir. Seçilən təkliflərin 2 nəfəri mühabibatlıq, 1 nəfəri hüquqşunaslıq, 2 nəfəri kompyuter programlarının tədrisi, 1 nəfəri mebel sexinin təkmilləşdirilməsi, 1 nəfər avtomobil təmiri sexinin genişləndirilməsi, 2 nəfəri plastik sexinin genişləndirilməsi, 1 nəfəri səyyar qaynaq xidmətinin göstərilməsi istiqamətində olmuşdur. Qeyd olunan layihələr istiqamətində Qəbələ rayonundan seçilən 10 nəfər gənc əlilə, ayrı-ayrı istiqamətdə nəzərdə tutulmuş avadanlıqların verilməsi mərasimi keçirildi.

Tədbiri giriş sözü ilə açan "Sosial-İqtisadi İnkışafa Dəstək" İctimai Birliyinin sədri Qalib Nəbiyev qonaqları salamlayaraq, layihə haqqında geniş məlumat vermişdir. O, qeyd etmişdir ki, layihənin məqsədi regionlarda əlliliyi olan gənclərin fərdi sahibkarlıq və biznes bacarıqlarının inkişaf etdirilmesinə, peşəkar təlimlər va-

sitesi ilə onların biznes planlarının hazırlanması və həyata keçirilməsinə kömək göstərməkdir. Təlimlərin nəticəsi olaraq, əlliliyi olan gənclər tərəfindən hazırlanmış biznes planlar qiymətləndirilərək onlara dəstək göstərilmişdir.

Daha sonra çıxış edən "World Vision International" humanitar təşkilatının layihə rəhbəri Vüqar Əhmədov, World Vision International" humanitar təşkilatının Azərbaycan Respublikasındaki nümayəndəliyinin direktoru cənab Giorgi Devidze, Qəbələ RİH-nin nümayəndəsi Tural Bağırov, layihədən bəhrələnən əlliller Elşən Rizvanov, Namiq Hüseynov layihənin təşkilatçılarına öz təşəkkürlerini bildirmiş və bu dəstəyin əlliliyi olan şəxslərin məşgulluq imkanlarının genişləndirilməsi baxımdan önemli olduğunu qeyd etmişlər.

Tədbirin sonunda, layihə çərçivəsində 10 nəfər əlliliyi olan gənc üçün alınmış avadanlıqlar sahiblərinə təqdim olunmuşdur. Yekunda KİV-lər üçün məlumatlar verilmişdir.

Katırladaq ki, «Əlliliyi olan şəxslərin həyatında müsbət dəyişikliklər» layihəsinin icrası «Sosial İqtisadi İnkışafa Dəstək» ictimai birliliyi və «World Vision International» humanitar təşkilatının Azərbaycan Respublikasındaki nümayəndəliyinin dəstəyi ile 2013-cü ilin noyabr ayından başlanmış, bununla əlaqədar ötən ilin noyabrında Qəbələ şəhərində, bu ilin fevral ayında isə Qax, Oğuz, Şəki şəhərlərində əlliliyi olan 100-ə qədər gəncə təlimlər keçirilmişdir. Təlimlərdə iştirakçılara fərdi sahibkarlıq təşəbbüslerinin dəstəklənməsi, biznes planlarının hazırlanması, sahibkarlıq fəaliyyəti və xidmətin təşkili haqqında ilkin məlumatlar çatdırılmış, planlaşdırma, nəzarət, iqtisadi təhlil, keyfiyyətə nəzarət, biznes planının hazırlanması və sair sahədə müzakirələr aparılmışdır.

«Qəbələ».

İŞQVİM DƏN SƏTİRLƏR

4 avqust: Xalq artisti Məmmədrza Şeyxzamanov (1915—1984) anadan olmuşdur. Akademik Milli Teatrda işləmiş və bir sıra filmlərə çəkilmişdir.

5 avqust: Akademik, əməkdar elm xadimi, Sosialist Əməyi Qəhrəmanı, cərrah Mustafa Topçubaşov (1895—1981) İrvanda anadan olmuşdur. Tibbdə çoxsayılı tədqiqatları var. Dünyada geniş istifadə olunan analgeneziya üsulunu ilk dəfə tətbiq etmişdir.

6 avqust: ABŞ 1945-ci ilde Yaponiyanın Xerosimo adasına atom bombası atmışdır. Atom radiasiyasından minlərlə adam ziyan çəkmiş, həlak olmuş, sıkəst qalmışdır. Hələ də adada şüalanmadan əziyyət çəkənlər var.

7 avqust: Görkəmlı boyakar Toğrul Nərimanbəyov 1930-cu ildə Bakıda anadan olmuşdur. 30 yaşında əməkdar rəssam, 33 yaşında xalq rəssamı adına layiq görülmüş. İki dəfə Azərbaycan Dövlət mükafatına, bir dəfə SSRİ Dövlət mükafatına layiq görülmüş. Məisət, portret, mənzərə və natürmort janrlarında novator rəssamdır. İllüstrasiya və teatr rəssamlığı sahəsində fəaliyyət göstərir.

8 avqust: Xalq artisti, kino aktyoru Rasim Balayev 1948-ci ildə Ağsu rayonunda anadan olmuşdur. "Nəsimi", "Babək", "Dədə Qorqud" və başqa filmlərdə çəkilmiş, yadda qalan obrazlar yaratmışdır. R. Balayev bir sıra xarici ölkə kinostudiolarının ("Mosfilm", "Tacikfilm", "Özbəkfilm") filmlərində də çəkilmişdir. "Azərbaycanfilm" kinostudiyasının direktorudur.

10 avqust: Hərbi xadim, general Cəmşid Naxçıvanski (1895-1938) Naxçıvanda anadan olmuşdur. Birinci dünya müharibəsində müsəlman atlı alayında es-kadron komandiri olub. Frunze adına hərbi akademiyani əla qiymətlərlə bitirib, orada müəllim saxlanılıb, kafedra və kurs rəisi işləyib. Azərbaycanda ilk milli atıcı diviziyanın (77-ci diviziya) komandiri olub. Represiya illərində güllələnib.

Görkəmlı qazax yazarı və bəstəkar Abay Kunanbayev (1845—1904) və Braziliya yazarı Jorji Amadu (1912) anadan olmuşlar. **11 avqust:** Bolqaristanlı məşhur görücü Vanqa 1996-ci ildə vəfat etmişdir.

Qocaman təhsil ocağı

XIX əsrin ortalarında Rusiyada başlayan və Azərbaycana nüfuz edən ictimai pedaqoji hərakat, Azərbaycan rus mütərəqqi elmi-ədəbi və pedaqoji əlaqələri, yerli əhalinin qabaqcıl hissəsinin rus dilində təhsil almaq marağını artırıldı. Kənd yerlərində dün-yəvi elmləri tədris edən məktəblərin açılmasına zəmin yaratdı. XIX əsrin 60-cı illərində başlayaraq Azərbaycan kəndlərində rus dilində dünyəvi məktəblər yaranıb inkişaf etməye başladı. Belə məktəblərdən biri də Vəndam kənd orta məktəbidir. Məktəb 1883-cü il oktyabrın 30-da açılmışdır. O zaman məktəbə 21 nəfər şagird gəllirdi. Azərbaycan məktəblərində təhsilin əsasən rus dilində olmasının əsas səbəblərindən biri Zaqqafqaziya Qorri müəllimlər seminariyasının adı ilə bağlıdır.

Məktəbin ilk binası kənd camaatının köməyi ilə tikilmişdir. Əvvəl məktəb 21 şagirddən ibarət 1 sinifli, sonra şagirdlərin sayı 33-ə çataraq 2 sinifli olmuşdur. Kənd camaati uşaqlarının təhsili ilə çox maraqlanmışdır. Kənd məktəb müdürünin bir sıra hesabatlarında bu məktəbin kənd camaati üçün olan əhəmiyyəti haqqında bir çox

məlumatlar var. Məsələn, məktəbin ilk müdürü olmuş Həsən Bağırov məktəbin əhaliyə böyük mənəfət verməsini və öz uşaqlarını böyük həvəslə məktəbə qymalarını ayrıca qeyd edirdi. O, yazırı: «Kəndlilər məktəbə həm də sənət şöbəsinin açılmasını arzu edirlər. Onlar isteyirdilər ki, uşaqlar savad almaqla bərabər hər hansı peşəni də öyrənsinlər».

Kənd məktəblərinin bir sıra mütərəqqi müəllimləri oğlanlarla bərabər, qızların da rus dilində dünyəvi təhsil almاسını isteyirlər. Vəndam məktəbinin ilk müəllimləri Həsən Bağırov, Ələsgər Axundov, Məhəmməd Əfəndiyev, Hüseyin bəy Ömrəbəyov olmuşdur. Məktəbin ilk direktoru Həsən Bağırov 1895-ci ildə Yelizavetpol quberniyasına verdiyi bir məlumatda yazırı: «Kəndlilər qızlarını rus məktəbinə vermək istəmirlər. Buna baxmayaq hər bir valideyn qızının evdə azərbaycanca oxumasını özünə borc bilir».

1920-ci ildə məktəbdə 60 nəfər şagird təhsil alırdı. Həmin ildən sonra məktəbdə İbrahim və Cəbrayıł Əfəndiyevlər, Süleyman Alişanov, İbrahimxəlil Rəsulov, Bikə-

xanım Əfəndiyeva müəllimlik etmişlər.

Məktəb 1926-ci ilə kimi ibtidai, 1926-36-ci ilə kimi yeddillik, 1937-38-ci dərs ilindən orta məktəbə çevrilmişdir. Büyük Vətən müharibəsi başlananda məktəbdə 19 nəfər müəllim 350 nəfər şagirdin təlim təbiyəsi ilə məşğul olurdu.

Müharibənin ağır illərində məktəbə Seyid Əliyev, İbrahim Mahmudov rəhbərlik etmişlər. Məktəbdə müharibədən əvvəl və sonra dərs deyən müəllimlər: Seyid Əliyev, İbrahim Mahmudov, Murad Hacıyev, Paşa Eyyubov, Saday Salehov, Əli Rəhimli, İbrahim Tahirov, Fazıl Əfəndiyev, Məhəmməd Səlimov, Rəsul Mürşüdov, Ənvər Veyisov, İlyaz Qasimov, Çinar Eyyubov, Abdulla Müzəffərov, Qədim Əliyev, Ənvər Rəhimov və s. olmuşdur.

Məktəbin müəllimlərindən Rəsul Mürşüdov, İbrahim Tahirov «Qırmızı Əmək Bayrağı ordeni» ilə, Fazıl Əfəndiyev isə «Lenin ordeni» ilə təltif olmuşdur.

Məktəbin 1984-cü ildə 100 illik yubileyi təntənə ilə keçirilmişdir. Məktəbin müəllimi Çinar Eyyubov «SSRİ təhsil əlaçısı» fəxri adına layiq görülmüşdür.

Məktəb 1998—2001-ci illərdə Tələbə Qəbulu üzrə Dövlət Komissiyasının çıxartdığı hesabatlarda ali məktəblərə tələbə qəbulunun neticələrinə görə respublika kənd məktəbləri arasında 1 yeri tutmuşdur. Təhsil naziri məktəbin müəllim kollektivini təbrik etmişdir. Məktəbin müəllimi Əhməd Mirzaliyev Azərbaycan Respublikası Prezidentinin fərmanı ilə (18 mart 2000-ci il) «Əməkdar müəllim» adına layiq görülmüşdür. 2000-ci ildən məktəb Təhsil Nazirliyinin təqdimatı əsasında UNİSEF-in pilot məktəbi elan olunmuşdur.

Hal-hazırda məktəbimiz təhsilde olan yeniliklərin tətbiqində uğurla istifadə edir. 130 illik təcrübəsi olan məktəb vəndamlıların ən çox diqqət mərkəzində saxladığı fəxr etdiyi, hörrmet bəslədiyi elm ocağıdır.

130 ildir ki, qocaman Vəndam məktəbi vəndamlıların elmə yiyələnməsi üçün uğurla fəaliyyət göstərir. Hal-hazırda Vəndam məktəbini bitirmiş məzunlar bütün sahələrdə bacarıqla çalışırlar. Məktəbin kollektivi şagirdlərin savadlı olması üçün yorulmadan çalışır, əlindən gələni əsirgəmir.

Aynur EYYUBOVA,
Vəndam qəsəbə 1 sayılı tam orta məktəbin direktor müavini.